

ಶ್ರೀ ಎಂ.ಪಿ. ಪ್ರಕಾಶ್.—ಈಗಾಗಲೇ ಕೆಲಸವನ್ನು ತೆಗೆದುಕೊಂಡಿದ್ದೇವೆ. ೧೯೮೪-೮೫ನೇ ಸಾಲಿನಲ್ಲಿ ಮಾಡಿನಕೆರೆಯಲ್ಲಿ ೪೧೨ ಹೆಕ್ಟೇರ್, ಮುಂದುಗರೆಯಲ್ಲಿ ೪೦೦ ಹೆಕ್ಟೇರ್, ರಾಜನಹಳ್ಳಿಯಲ್ಲಿ ೧೮೦ ಹೆಕ್ಟೇರ್ ತೆಗೆದುಕೊಂಡಿದ್ದೇವೆ. ಇನ್ನು ೧೯೮೫-೮೬ನೇ ಸಾಲಿನಲ್ಲಿ ಐಚನಹಳ್ಳಿ, ಬೂದನಕೆರೆ, ಬೊಮ್ಮಪುರ ಹಾಗೂ ದೊಡ್ಡ ಗಾಟಗನಹಳ್ಳಿಯಲ್ಲಿ ೧ ಸಾವಿರ ಹೆಕ್ಟೇರ್‌ನಲ್ಲಿ ಈಗಾಗಲೇ ಕೆಲಸ ಪ್ರಾರಂಭ ಮಾಡಿದ್ದೇವೆ.

ತುಕೋಳ ವೇತನ ಶ್ರೇಣಿಯಲ್ಲಿ ಹಲವು ಪ್ರಾಥಮಿಕ ಶಾಲಾ ಶಿಕ್ಷಕರಿಗಾದ
ತಾರತಮ್ಯ ಕುರಿತು

೨೨೦ (೭೫೪) ಶ್ರೀ ಬಿ.ವಿ. ತುಂಗಲ್ (ಬೀಳಗಿ).—ಮಾನ್ಯ ಪ್ರಾಥಮಿಕ ಹಾಗೂ ವಯಸ್ಕರ ಶಿಕ್ಷಣ ರಾಜ್ಯ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೇ:—

ಅ) ತುಕೋಳ ವೇತನ ಆಯೋಗದ ಮೇರೆಗೆ ಹೊರಡಿಸಲಾದ ಸರ್ಕಾರಿ ಆಜ್ಞೆ ನಂ. ಎಫ್‌ಡಿ ೨೨ ಎಸ್.ಆರ್.ಪಿ. (೧) ೭೫ ದಿ. ೧೬-೮-೭೫ನ್ನು ೧೯೬೧-೭೦ರ ಮಧ್ಯೆ ಎಸ್.ಎಸ್.ಸಿ. ಪಾಸಾದ ಶಿಕ್ಷಕರಿಗಷ್ಟೇ ಸೀಮಿತಗೊಳಿಸಿದ್ದರಿಂದ ೧೯೬೧ಕ್ಕೆ ಮೊದಲೇ ಎಸ್.ಎಸ್.ಸಿ. ಪಾಸಾದ ಶಿಕ್ಷಕರಿಗೆ ವೇತನ ಕೊರತೆಯಾಗಿರುವುದು ಸರ್ಕಾರದವರ ಗಮನಕ್ಕೆ ಬಂದಿದೆಯೇ? (ಉದಾ. ಪ್ರಕರಣ ನಂ. ಇಡಿ ೮೮ ಪಿ.ಎಂ. ೫, ೮೦-೮೧).

ಆ) ೧೯೬೧ರ ಪೂರ್ವದಲ್ಲಿ ಎಸ್.ಎಸ್.ಸಿ. ಪಾಸಾದ ಶಿಕ್ಷಕರಿಗೂ ವೇತನ ಕೊರತೆ ತುಂಬಲು ಸರ್ಕಾರದವರು ಸರ್ಕಾರಿ ಆಜ್ಞೆಯನ್ನು ಪುನರ್ವಿಮರ್ಶೆ ಮಾಡುವರೇ?

ಶ್ರೀ ಗೋವಿಂದೇಗೌಡ (ಮಾನ್ಯ ಪ್ರಾಥಮಿಕ ಹಾಗೂ ವಯಸ್ಕರ ಶಿಕ್ಷಣ ರಾಜ್ಯ ಸಚಿವರು).—

ಅ) ಬಂದಿದೆ.

ಆ) ಸರ್ಕಾರದ ಪರಿಶೀಲನೆಯಲ್ಲಿದೆ.

ಶ್ರೀ ಬಿ.ವಿ. ತುಂಗಲ್.—ಆದ್ಯಕ್ಷರೇ, ಎಸ್.ಎಸ್.ಎಲ್.ಸಿ. ಪಾಸಾದವರಿಗೆ ೧೯೬೧ ರಿಂದ ೭೦ರ ವರೆಗೆ ತುಕೋಳ ವೇತನ ಪ್ರಕಾರ ವೇತನ ಕೊಡಬೇಕೆಂದಿದೆ. ಆದರೆ ಇದರಿಂದ ಕೆಲವು ವ್ಯತ್ಯಾಸಗಳು ಆಗಿವೆ. ಇದರಿಂದ ವೈಶಮ್ಯಕ್ಕೆ ಕಾರಣ ಆಗಿದೆ. ಯಾರು ಜೂನಿಯರ್ ಇರುತ್ತಾರೋ ಅವರು ಸೀನಿಯರ್‌ಗಿಂತ ಹೆಚ್ಚು ವೇತನ ಪಡೆಯುತ್ತಿದ್ದಾರೆ. ಹೀಕೆರೂರಿನ ವಿ.ವಿ. ಮಠದ ಎನ್ನುವವರಿಗೆ ಇದರಿಂದ ಅನ್ಯಾಯವಾಗಿದೆ. ಇವರಿಗೆ ಯೋಗ್ಯ ರೀತಿಯ ನ್ಯಾಯ ದೊರಕಿಸ ಬೇಕೆಂದು ಕೇಳುತ್ತೇನೆ.

ಶ್ರೀ ಹೆಚ್.ಜಿ. ಗೋವಿಂದೇಗೌಡ.—ಅವರ ಬಗ್ಗೆ ವಿವರವನ್ನು ಕಳುಹಿಸಿಕೊಡಿ. ನಾನು ಪರಿಶೀಲನೆ ಮಾಡುತ್ತೇನೆ. ೧೯೬೧ರಿಂದ ೭೦ರವರೆಗೆ ಎಸ್.ಎಸ್.ಸಿ. ಮಾಡಿದವರಿಗೆ ಸೌಲಭ್ಯವನ್ನು ಕೊಡಬೇಕೆಂದು ಸರ್ಕಾರ ತೀರ್ಮಾನ ಮಾಡಿತ್ತು. ೬೦ಕ್ಕಿಂತಾ ಮೊದಲಿನವರಿಗೆ ಅನ್ಯಾಯ ಆಗಿದೆ ಎಂದು ಆರೋಪಗಳು ಬಂದವು. ಅವನ್ನು ಸರ್ಕಾರ ಗಮನಕ್ಕೆ ತೆಗೆದುಕೊಳ್ಳಬೇಕೆಂದು ಹೇಳಿದ್ದರಿಂದ ಅದನ್ನು ಪರಿಶೀಲನೆ ಮಾಡುತ್ತದೆ.

ಶ್ರೀ ಬಿ.ವಿ. ತುಂಗಲ್.—೧೯೬೦ಕ್ಕಿಂತ ಹಿಂದಿನವರಿಗೆ ಅನ್ಯಾಯವಾಗಿರುವುದನ್ನು ಪರಿಶೀಲನೆ ಮಾಡುತ್ತೀರಾ ?

ಶ್ರೀ ಹೆಚ್.ಜಿ. ಗೋವಿಂದೇಗೌಡ.—೧೯೬೦ರಿಂದ ಹಿಂದಿನವರು ತುಕೋಳ ವರದಿಯಲ್ಲಿ ಅದು ಸೇರಿಲ್ಲ. ಹಾಗೂ ಅದನ್ನು ಕೊಡಬೇಕೆಂದು ಅವರು ಆದೇಶ ಕೊಟ್ಟಿಲ್ಲ. ಆದರೆ ತಮ್ಮ ಉಪಾಧ್ಯಾಯರ ಬೇಡಿಕೆಗಳನ್ನು ಪುನರ್‌ಪರಿಶೀಲನೆ ಮಾಡಬೇಕೆಂದು ವಿಧ್ಯಾ ಇಲಾಖೆಯವರು ಕೇಳಿದ್ದರಿಂದ ಅದನ್ನು ಲಾ ಡಿಪಾರ್ಟ್‌ಮೆಂಟಿನವರಿಗೆ ಕಳುಹಿಸಲಾಗಿದೆ. ಈ ಬಗ್ಗೆ ಪರಿಶೀಲನೆ ಮಾಡಲಾಗುತ್ತದೆ.